



**खबर संक्षेप**

**महाराष्ट्र मंडल में निशुल्क कैंसर जांच शिविर आज**  
 रायपुर। बालको मेडिकल सेंटर के साथ मिलकर महाराष्ट्र मंडल रविवार को चौबे कॉलोनी स्थित मंडल भवन में सुबह 10 बजे से निशुल्क कैंसर जांच व परामर्श शिविर लगाने जा रहा है। यहां कोई भी व्यक्ति अपने पूरे शरीर की जांच करा सकते हैं और विशेषज्ञ डॉ. नूपुर मिश्रा से परामर्श लेकर अपना इलाज सही समय पर शुरू करा सकते हैं।

**मंडल वाणिज्य प्रबंधक बने राकेश सिंह**  
 रायपुर। दक्षिण पूर्व मध्य रेलवे रायपुर रेल मंडल में मंडल वाणिज्य प्रबंधक राकेश सिंह को बनाया गया है। दक्षिण पूर्व मध्य रेलवे के बिलासपुर और रायपुर मंडलों में अनेक पद पर सेवाएं दे चुके हैं। पूर्व में राकेश सिंह रायपुर मंडल में सहायक परिचालन प्रबंधक, एरिया मैनेजर- भिलाई एवं स्टेशन डायरेक्टर रायपुर के पदों पर कार्यरत थे। बिलासपुर रेल मंडल में सहायक वाणिज्य प्रबंधक बिलासपुर के पद पर कार्य कर चुके हैं। स्टेशन में लगभग 3 सालों से डीसीएम पद खाली था।

**पीएससी की सीबीआई जांच में मिलेगा न्याय**  
 रायपुर। वित्त मंत्री ओपी चौधरी ने कहा, मुख्यमंत्री विष्णु देव साय के नेतृत्व में नवगठित सरकार ने भी पीएससी परीक्षा में हुई गड़बड़ी और युवाओं की शिकायत के मद्देनजर 3 जनवरी 2024 कैबिनेट बैठक में इस मामले की सीबीआई से जांच कराने का निर्णय लिया था। राज्य सरकार की सहमति मिलने के बाद केन्द्र सरकार ने जांच के लिए अधिसूचना जारी कर यह मामला अब सीबीआई के सुपुर्च कर दिया है। इस जांच से युवाओं को न्याय मिलेगा। श्री चौधरी ने कहा, छत्तीसगढ़ में भूपेश बघेल की सरकार के समय छत्तीसगढ़ में जो नौकरियां पीएससी में निकलती थीं, उसके लिए कांग्रेसियों ने मंडी सजाई थी। भारतीय जनता पार्टी ने पीएससी भर्ती परीक्षा में धोखा खाने वाले युवाओं को न्याय दिलाने के लिए सदन से लेकर सड़कों तक लड़ाई लड़ी थी। अब इस मामले सीबीआई जांच से दूध का दूध पानी का पानी होगा।

**आचार संहिता में मेला, निर्वाचन पदाधिकारी से शिकायत**

रायपुर। राजधानी रायपुर के अंतर्राष्ट्रीय बसस्टैंड के पास रावणभाटा दशहरा-खेल मैदान में 24 अप्रैल से मेले का आयोजन किया जा रहा है। आचार संहिता के दौरान इस मेले को लेकर मुख्य निर्वाचन पदाधिकारी कार्यालय में शिकायत की गई है। तीसरे चरण में रायपुर में भी 7 मई को मतदान होना है। सूत्रों के अनुसार यह शिकायत भाजपा के अल्पसंख्यक मोर्चा ने की है। इस शिकायत में आपत्ति के पीछे तर्क दिया गया है कि प्रदेश में आदर्श आचार संहिता लागू है और तीसरे चरण में रायपुर में भी 7 मई को मतदान होना है। चुनाव के दौरान आसपास के जनप्रतिनिधि सहित अन्य लोगों की सभाएं इस मैदान में आयोजित की जाती रही हैं। यहां बसस्टैंड होने के कारण पहले ही मैदान के आसपास भीड़ की स्थिति बनी रहती है। ऐसे में मैदान में मेले का आयोजन से रावणभाटा के आसपास मार्ग पर जाम लगना तय है। मोर्चा ने मेला आयोजन को अनुमति निरस्त कर व्यवस्था दूरस्त करने की मांग की है। विदित हो कि इससे पूर्व गास मेमोरियल मैदान पर भी इसी तरह की शिकायत आई थी, जिसके बाद उक्त मैदान में आयोजन पर दी गई अनुमति निरस्त कर दी गई है।

**वाट्सअप से डीपी हटाया तो मचलले युवकों ने पिता पर किया हमला**  
 भिलाई। मनचले युवकों ने प्राणघातक हमला कर फरार होने का मामला सामने आया है। जिसकी शिकायत पुलिस से की गई है। मिली जानकारी के मुताबिक वार्ड 33 हुडको क्वार्टर बैकूठधाम निवासी जयप्रकाश चौहान ने रोजी मजदूरी का काम करता है। कुछ युवक उसकी बेटी के साथ काफी समय से छेड़छाड़ करते आ रहे हैं। बुधवार की शाम को युवक उसकी बेटी का फोटो मोबाइल में एक दूसरे को दिखा रहे थे। पिता ने युवकों को जमकर फटकार लगाई। इसके बाद पिता घर गया और बेटी के वाट्सअप की डीपी से फोटो हटा दिया। युवकों को फटकार लगाते हुए ऐसा न करने की हिदायत दी। साथ ही कहा कि मोबाइल से उसकी बेटी की फोटो को हटा दो।

# मरीजों के मटकते परिजनों को मिल रहा 'दाई कोरा' का सहारा

हरिभूमि न्यूज ►► रायपुर

दूरवर्ती जिलों से इलाज के लिए डीके और आंबेडकर अस्पताल आने वाले लोगों को रात बिताने दाई कोरा का सुरक्षित सहारा मिल रहा है। कुल 16 बेड की क्षमता वाले इस अस्थायी ठिकाने में रहकर सैकड़ों लोग इलाज के बाद स्वस्थ होकर घर लौट चुके हैं। दाईकोरा का संचालन रेडक्रास सोसाइटी द्वारा किया जा रहा है। दाई कोरा में शुरुआती दौर में कुल दस बेड रखे थे, मगर बेहतर रिस्पांस मिलने पर यहां बिस्तरों की क्षमता बढ़ाकर 16 कर दी गई है। यहां डीके के साथ आंबेडकर अस्पताल से आने वाले मरीज के परिजन सुकून और सुरक्षित तरीके से साथ रात बिता पा रहे हैं। नाममात्र शुल्क में लोगों को कुछ दस्तावेज

## कुल 16 बेड की क्षमता, रात बिताने सस्ते में मिल रहा सुरक्षित ठिकाना

### अस्पताल भवन के ऊपर ठिकाना

डीके अस्पताल में भर्ती होने वाले मरीजों के दो अटेंडरों के लिए अचानक के ऊपरी हिस्से में रहने की व्यवस्था की गई है। अटेंडरों की संख्या जब ज्यादा हो जाती है, तो सुरक्षागत कारणों से उन्हें रोक दिया जाता है। वहीं आंबेडकर अस्पताल में अटेंडरों के लिए सुविधा नहीं है, उन्हें अस्पताल में वार्ड के बाहर बरामदे में अपना वक्त गुजारना पड़ता है।



### दान में मिली राशि से

राजधानी में रहने वाले एक परिवार द्वारा लोगों की स्वास्थ्य सेवा को ध्यान में रखते हुए स्वास्थ्य विभाग को एक बड़ी राशि उपलब्ध कराई गई थी। काफी विचार मंथन के बाद जिला मुख्य चिकित्सा एवं स्वास्थ्य अधिकारी कार्यालय के पिछले हिस्से में एक भवन का निर्माण कराकर वहां अस्थायी रूप से ठहरने वालों को मूलभूत सुविधा प्रदान की गई। निर्माण के बाद करीब तीन साल पहले दाई कोरा नाम देकर इसका लोकार्पण कराया गया था।

उपलब्ध कराने पर यह सुविधा आसानी से मिल रही है। दाई कोरा में महिला और पुरुष वर्ग के लिए अलग-अलग कक्ष बनाए गए हैं और उन्हें सुविधा के लिए बिस्तर के साथ आवश्यक सामान रखने के लिए लॉकर की सुविधा चौबीस घंटे उपलब्ध कराई जा रही है। दूर-दराज से इलाज के लिए दो बड़े सरकारी अस्पताल आने वाले मरीजों और उनके परिजनों की परेशानी तब और बढ़ जाती है, जब उन्हें विभिन्न तरह की शारीरिक जांच की प्रक्रिया पूरी कराने के लिए एक-दो दिन यहां रुकना पड़ता है। आर्थिक रूप से सक्षम नहीं होने और अस्पतालों में रात बिताने के लिए पर्याप्त स्थान नहीं होने की वजह से उन्हें काफी दिक्कत होती है, ऐसे लोगों के लिए दाई कोरा सुरक्षित ठिकाना बना हुआ है।

## पहले के बनाये नियमों का पालन नहीं, अब और नया प्रयोग किसलिए

# सदर बाजार, मालवीय रोड में चारपहिया वाहन प्रतिबंधित करने का प्रस्ताव, विरोध

हरिभूमि न्यूज ►► रायपुर

सदर बाजार एवं मालवीय रोड में चारपहिया वाहन प्रतिबंधित करने के प्रस्ताव के विरोध में व्यापारी उतर आए हैं। व्यापारी इस बात को लेकर नाखुश हैं कि यह एरिया एक प्रकार से प्रयोगधर्मी अधिकारियों का ठिकाना बन गया है। पहले जो प्रयोग हुए वह भी जिला प्रशासन व निगम ने ही बनाए थे, लेकिन अपनी ही बनाई व्यवस्था को बनाए रखने में वे असफल रहे। सदर बाजार नो पार्किंग जोन घोषित किया गया था और यह व्यवस्था आज तक निरंतर जारी है, किंतु यातायात पुलिस की उपस्थिति नहीं रहने से यह व्यवस्था ध्वस्त हो गई है।



### मालवीय रोड व्यापारी संघ का भी विरोध

मालवीय रोड, शहरदा चौक व्यापारी संघ के अध्यक्ष तरल मोदी और महासचिव राजेश वासवाणी ने भी प्रस्ताव का विरोध करते हुए कहा, मालवीय रोड सड़क को चौड़ाई सामान्य तौर से भी ज्यादा है। यहां पर ट्रैफिक की व्यवस्था, ऑटो, फुटपाथ पर लगने वाली दुकानें आम, आइसक्रीम के ठेके और जो दुकानदार अपनी सीमा रेखा से बाहर सामान लगाते हैं, उनके कारण समस्या होती है। मालवीय रोड व्यापारी संघ नगर निगम और पुलिस प्रशासन को कई बार आवेदन दे चुका है, इन दुकानदारों पर कार्रवाई करें जो अपना सामान पैदाकर रखते हैं। पिछले चार से पांच सालों में नगर निगम और पुलिस प्रशासन ने कोई भी कार्रवाई नहीं की है। मालवीय रोड में डिवाइडर बनने के बाद आने और जाने वालों के रास्ते अलग-अलग हैं और कार बैन से कोई फायदा नहीं होने वाला है, उल्टा यहां के व्यापारियों का रोजगार खत्म हो जाएगा।

सामाजिक, धार्मिक, राजनीतिक व संगठन स्तर की रैली या जुलूस इस मार्ग से नहीं निकलेगा कहा गया था, यह भी नहीं हो पाया है। व्यापारियों का कहना है, वास्तविकता ये है कि आसपास के मार्गों का यातायात डायवर्ट करने के कारण इस मार्ग पर जाम की स्थिति बनती है। रायपुर सराफा एसोसिएशन के पूर्व अध्यक्ष हरख मालू ने सांसद व रायपुर स्मार्ट सिटी लिमिटेड के अध्यक्ष सुनील सोनी को पत्र लिखकर इस प्रकार के किसी निर्णय पर रोक लगाने की मांग की है। श्री मालू ने कहा, मालवीय रोड एवं सदर बाजार शहर का हृदय स्थल एवं प्रमुख व्यावसायिक केन्द्र है। इस

प्रकार के प्रयोग से आम जनता, व्यापारियों एवं अन्य सभी वर्गों को परेशानी का सामना करना पड़ सकता है। इससे पहले जब सदर बाजार नो पार्किंग जोन घोषित किया गया और नियमित यातायात सिपाहियों की ड्यूटी लगती थी, तब तो कभी भी यहाँ जाम की स्थिति नहीं बनी। व्यापारी, ग्राहक सभी एक दूसरे को नियमों का पालन करने के लिए सहयोग करते हैं। कुछ निजी पार्किंग भी बन गई है, जहाँ वाहन पार्क किए जाते हैं। श्री मालू ने बताया, पूर्व में जिला एवं पुलिस प्रशासन के साथ संयुक्त बैठक में

यह भी निर्णय लिया गया था कि जयसंभ के सराउंडिंग क्षेत्र जो कि व्यावसायिक क्षेत्र है, इसमें सभी प्रकार के राजनीतिक धार्मिक सामाजिक जुलूसों पर प्रतिबंध रहेगा, किंतु कुछ समय से इसकी अनदेखी जारी है एवं प्रशासन द्वारा भी इस ओर ध्यान नहीं दिया जा रहा है। सांसद व रायपुर स्मार्ट सिटी लिमिटेड के अध्यक्ष सुनील सोनी के साथ रायपुर जिलाधीश व रायपुर पुलिस अधीक्षक को संबंधित पत्र की प्रति भेजकर उस प्रस्ताव को लागू नहीं करने की मांग की है।

## कुम्हारी-सरोना में ऑटोमेटिक सिग्नलिंग, ज्यादा ट्रेनें चलेगी

हरिभूमि न्यूज ►► गिलाई

रेलवे ने सिग्नल और दूरसंचार के लिए ऑटो सिग्नलिंग से अधिक ट्रेन चलाने के साथ-साथ प्रमुख जंक्शन स्टेशन के ट्रैफिक को नियंत्रित करने में मदद करता है। पहले जहाँ दो स्टेशनों के बीच एक ही ट्रेन चल सकती थी।



प्रमुख जंक्शन के ट्रैफिक को नियंत्रित भी करेगा

अब ऑटो सिग्नलिंग के द्वारा दो स्टेशन की बीच दूरी के अनुसार 4, 5, 6 ट्रेनें भी आ सकती हैं। ऑटो सिग्नलिंग व्यवस्था बिना किसी अतिरिक्त स्टेशनों के निर्माण और रखरखाव के ज्यादा से ज्यादा ट्रेन चलाने की सुविधा देती है। वर्तमान में बिना नई लाईन का निर्माण करे संवर्धन की क्षमता बढ़ाने का यह

बेहतर उपाय है। दक्षिण पूर्व मध्य रेलवे ने अप्रैल महीने में ऑटो सिग्नलिंग मे उच्च मापदंड के हर नवीन सोपान को पूरा कर रहा है।

## ब्लास्ट से घायल श्रमिकों का हालचाल जानने पहुंचे राजस्व मंत्री वर्मा

रायपुर। खेल एवं युवा कल्याण मंत्री टंकराम वर्मा ने शुक्रवार को राजधानी के नारायण अस्पताल पहुंचकर बलौदाबाजार-भाटापारा जिले के रवान स्थित अनुकूला सीमेंट प्लांट के माइंस में सिलेंडर फटने से घायल श्रमिकों से मुलाकात की और उनके स्वास्थ्य की जानकारी ली। आज सुबह अंड्रुजा सीमेंट संयंत्र के माइंस वर्कशॉप में लाइवस्टोन डिगगर रिपेर सस्पेंशन में काम करते समय ब्लास्ट हो गया। इस ब्लास्ट से छह लोग घायल हुए। इन सभी को इलाज के लिए रायपुर रिफर किया गया है। मंत्री श्री वर्मा ने अस्पताल पहुंचकर घायल श्रमिकों राकेश कुमार वर्मा, धर्मंड ठाकुर शंकर गावडा, सतीश पोटेपोडे, शहिद शेष और नरेश स्वेन से चर्चा कर उनके स्वास्थ्य की जानकारी ली। इसके साथ ही उन्होंने अस्पताल के चिकित्सकों को श्रमिकों के बेहतर इलाज के लिए कहा।

## शोभायात्रा में विवाद, अखाड़े में बुलाकर एक गुट के लड़कों के साथ चाकू-डंडे से हमला

हरिभूमि न्यूज ►► रायपुर



कोतवाली थाना क्षेत्र में शोभायात्रा के विवाद पर एक गुट ने दूसरे गुट के लड़कों को चुनौती देकर बैजनाथपारा अखाड़ा में बुलाकर जमकर मारपीट की। मारपीट में दो से तीन लड़कों को गंभीर चोटें आई हैं। घटना के दूसरे दिन पुलिस ने मारपीट करने के आरोप में चार बदमाशों को गिरफ्तार कर कोर्ट में पेश कर जेल दाखिल कर दिया है। पुलिस के मुताबिक नागेश्वर यादव की शिकायत पर साहिल, अशरफ, इमरान तथा गोलू को गिरफ्तार किया गया है। नागेश्वर ने पुलिस को बताया है कि राम मंदिर के पास उनकी चाय-नाश्ते की दुकान है। रामनवमी शोभायात्रा के दौरान उसका कुछ लड़कों के साथ विवाद हो गया। इसके बाद 25 अप्रैल को साहिल ने नागेश्वर के



घटना के दूसरे दिन पुलिस ने चार आरोपियों को गिरफ्तार कर जेल दाखिल किया

एक दोस्त को कॉल किया। साहिल ने नागेश्वर के दोस्त को धमकी भरे अंदाज में कहा कि तुम लोग बड़े तेज बनते हो, दम है तो बैजनाथपारा अखाड़ा में आकर दिखाओ। इसके बाद नागेश्वर अपने दोस्त संकेत टांडी, मनोहर सिंह तथा अजीत फूंडे के साथ अखाड़ा पहुंचा।

### अखाड़े में चाकू के साथ जमकर डंडे चले

नागेश्वर ने पुलिस को बताया कि अखाड़ा में बुलाने के बाद साहिल ने अपने अन्य साथियों के साथ उन लोगों के साथ विवाद किया। इसी दौरान साहिल तथा उसके दोस्तों ने उन लोगों को डंडे से पीटने के साथ चाकू से हमला किया। मारपीट की घटना में नागेश्वर तथा उसके साथियों को गंभीर चोटें आई हैं।

## आरबीआई ने बिलासपुर नागरिक सहकारी बैंक को लगाया एक लाख का जुर्माना

रायपुर।भारतीय रिजर्व बैंक ने बिलासपुर नागरिक सहकारी बैंक लिमिटेड, बिलासपुर पर नियमों का पालन न करने पर एक लाख रुपये का मौद्रिक जुर्माना लगाया है। आरबीआई के मुताबिक बैंक का वैधानिक निरीक्षण आरबीआई द्वारा 31 मार्च, 2022 को उसकी वित्तीय स्थिति के संदर्भ में किया गया था। आरबीआई के निर्देशों और उस संबंध में संबंधित प्राचार के गैर-अनुपालन के पर्यवेक्षी निष्कर्षों के आधार पर, बैंक को सजा देते हुए एक नोटिस जारी किया गया था। यह कारण बताने के लिए कि उक्त निर्देशों का पालन करने में विफलता के लिए उस पर जुर्माना क्यों नहीं लगाया जाना चाहिए। नोटिस पर बैंक के जवाब पर विचार करने के बाद, आरबीआई ने अन्य बातों के साथ-साथ पाया कि विवेकपूर्ण अंतर-बैंक (सकल) एक्सपोजर सीमा का पालन न करने का आरोप कायम था, जिससे मौद्रिक जुर्माना लगाना जरूरी हो गया था।

## सात दिनों बाद ही मिल पाएगी मुक्ति, चंद्रा-मौर्या चौक पर चालकों को हो रही परेशानी

# फ्लाईओवर का बदल रहे बेयरिंग, रोज लग रहा जाम

हरिभूमि न्यूज ►► गिलाई

चंद्रा-मौर्या फ्लाई ओवरब्रिज में 21-26 नंबर के पिल्लर में बेयरिंग बदलने और संधारण का काम चलाने से रायपुर से दुर्ग दिशा वाली सड़क बंद किया गया है। आवश्यक संधारण कार्य होने से इसे बंद कर दिया गया है। जिसके कारण जाम की स्थिति निर्मित हो रही है। दो पहिया, चार पहिया वाहन चालकों को इससे काफी दिक्कतों का सामना करना पड़ रहा है। दुर्ग की ओर जाने वाली सभी तरह की वाहन नीचे सर्विस रोड से होकर निकल रही है। इससे ट्रैफिक पर दबाव बढ़ने से दोपहर व शाम ढलने



के बाद वाहनों की लंबी कतार लग जाती है। सुपेला से चन्द्रा-मौर्या चौक को जोड़ते हुए बने फ्लाईओवर में संधारण काम भी शुरू हो चुका है जो सात दिन तक

चलेगा। फ्लाईओवर बन जाने के बाद भारी वाहन यहां से गुजर रहे थे। वहीं स्थानीय हल्के वाहनों के लिए नीचे वाली सड़क का इस्तेमाल होने से ट्रैफिक व्यवस्था में कोई परेशानी नहीं थी। लेकिन फ्लाईओवर के एक तरफ का रास्ता संधारण काम व बेयरिंग बदलने के कारण बंद किया गया है। जिससे वाहन चालकों को दिक्कत हो रही है। पावर हाउस, खुर्सीपार और भिलाई तीन के स्थानीय हल्के वाहन चालकों को सुपेला, दुर्ग पहुंचने में घंटे लड़कों के लिए है। एक तरफ से बंद फ्लाईओवर के चलते सभी तरह के वाहनों के लिए नीचे वाली सड़क से गुजरना पड़ रहा है।

### गलत दिशा का इस्तेमाल

रायपुर से दुर्ग की दिशा में शाम से लेकर देर रात तक लगने वाले जाम से बचने अनेक कार व बाइक चालक गलत दिशा से होकर गुजर रहे हैं। दुर्ग से रायपुर की दिशा वाली सड़क पर पावर हाउस से होकर सुपेला की ओर से निकल रहे हैं। इसी तरह आटो चालक भी अपनी गजों के मालिक बन गए हैं। इसके चलते वाहनों के बीच आमने सामने मिडल की आशंका बढ़ गई है। हालांकि ट्रैफिक पुलिस लोगों को गलत दिशा से आवाजाही न करने के प्रति सड़क पर तैनात होकर जागरूक कर रही है। लेकिन जाम में घंटों फंसे रहने से बचने स्थानीय वाहन चालक पावर हाउस से सुपेला की ओर गलत दिशा की सड़क का इस्तेमाल कर रहे हैं।

### ट्रैफिक पुलिस ने किया निरीक्षण

फ्लाई ओवर ब्रिज में चल रहे काम का निरीक्षण करने ट्रैफिक पुलिस की टीम पहुंची थी। इसके बाद टीम काम पूरा होने में सप्ताह भर का समय लगने की बात कही है। तब तक रायपुर से दुर्ग की दिशा में फ्लाईओवर बंद रहना। इससे नीचे वाली सड़क पर ट्रैफिक व्यवस्था सुगम बनाने का प्रयास ट्रैफिक पुलिस कर रही है। हादसों को रोकने के लिए सुपेला चौक, चन्द्रा-मौर्या चौक, साइबरता चौक के पास पर्याप्त बल लगाया गया है।



जारी है संधारण का काम

सात दिनों तक फ्लाई ओवरब्रिज का काम चलेगा। उसके बाद पहले की तरह ब्रिज से वाहनों की आवाजाही शुरू हो जाएगी। ब्रिज बंद होने के कारण वाहन चालक अपने दिशा पर ही चले। संधारण का काम चल रहा है। -सतीश ठाकुर, डीएसपी ट्रैफिक

## गंदगी फैलाने वाले से निगम ने ठोका जुर्माना

भिलाई। नगर पालिका निगम भिलाई की टीम क्षेत्र में नियम विरुद्ध कार्य अथवा निर्माण करने वाले लोगों के खिलाफ लगातार कार्रवाई कर रही है। जोन 2 एवं 4 के टीम ने कचरा फेंकने वाले तथा गंदगी फैलाने वाले से 11000 रुपए दाण्डिक शुल्क वसूल किया है। भिलाई निगम आयुक्त देवेश कुमार ध्रुव के निर्देश पर निगम प्रशासन की टीम क्षेत्र में होने वाले नियम विरुद्ध कार्य पर निगरानी रख रही है जोन 4 की राजस्व टीम राजस्व करो कि वसूली करते हुए अद्यौगिक क्षेत्र ध्वनि पहूंचा तो देखा कि वार्ड 41 में पीडीएस भवन के पास बलजीत सिंह कुरें ने सीमेंट के डस्ट से गंदगी फैला रखा रहा है।

**खबर संक्षेप**



**गंभीर पेट दर्द से पीड़ित व्यक्ति की हुई सर्जरी**

दुर्ग। जिला चिकित्सालय दुर्ग में मरीज शंकर लाल देवांगन निवासी मरोदा भिलाई दुर्ग विगत पांच दिनों से गंभीर पेट दर्द की तकलीफ से जूझ रहा था। मरीज आस-पास के क्लीनिक में इलाज कराया रहा था फिर भी तकलीफ बढ़ती जा रही थी। अंत में जिला अस्पताल दुर्ग में गंभीर अवस्था में 21 अप्रैल 2024 को लाया गया। मरीज को प्राथमिक उपचार करने के पश्चात विशेषज्ञों को पता लगा कि मरीज की आंत फट गया है। सर्जरी विशेषज्ञ एच.ओ.डी. डॉ. सरिता मिंज ने तुरंत ऑपरेशन करने का फैसला किया तथा आपातकालीन में रात्रि को मरीज को ऑपरेशन थियेटर में लिया गया। ओ.टी. इंजार्ज तथा एनेस्थेसिया एच.ओ.डी के द्वारा मरीज को बेहोशी दी गई तथा सर्जरी विशेषज्ञ डॉ. सरिता मिंज एवं डॉ. कामेन्द्र ठाकुर के द्वारा तीन घंटे तक जटिल सर्जरी सफलतापूर्वक की गई। ऑपरेशन के पश्चात डॉ. अनिल विवेक सिन्हा के मार्गदर्शन में आई.सी.यू. में इलाज किया गया। ओ.टी. टीम में रमेश महिलांग, शेनो, मयूरी, नजरीन, शिबेन्दानी का योगदान रहा।

**ब्रह्माकुमारीज केलाबाड़ी में समर कैप 1 से**

दुर्ग। प्रजापिता ब्रह्माकुमारी ईश्वरीय विश्व विद्यालय राजश्री भवन केलाबाड़ी दुर्ग के संयोजन में कक्षा 7 व 8 के विद्यार्थियों के बौद्धिक, मानसिक एवं आध्यात्मिक विकास लिए 1 से 3 मई तक प्रातः 8 से 10 तक त्रिदिवसीय निःशुल्क ग्रीष्मकालीन शिविर का आयोजन किया जा रहा है जो कि विद्यार्थियों के व्यक्तित्व विकास के लिए अनुकूल है। जिसमें सांघिक व्यायाम, पेन्टिंग, मूल्य आधारित खेल, एकाग्रता में वृद्धि हेतु ध्यान पद्धति, प्रेरणादायक व्याख्यान एवं चरित्र निर्माण सम्मिलित है। उल्लेखनीय है कि यह आयोजन ब्रह्माकुमारीज के राजयोग एजुकेशन एंड रिसर्च फाउंडेशन द्वारा ग्रीष्मकालीन अवकाश में किया जा रहा है। शिविर में विद्यार्थियों को विद्यालयीन वेशभूषा में शामिल होना होगा। उक्त समर कैप में सम्मिलित होने के लिए प्रवेश फॉर्म प्राप्त कर ब्रह्माकुमारीज के राजश्री भवन केलाबाड़ी जमा किया जा सकता है। अंतिम तिथि 30 अप्रैल है।

**जिले में 75 प्रतिशत से ज्यादा मतदान**

बालोद। लोकसभा चुनाव में कांकेर लोकसभा क्षेत्र के अंतर्गत आने वाले बालोद जिले के संजारी बालोद, डोण्डोलोहारा व गुण्डरदेही विधानसभा क्षेत्र में मतदान का अंतिम आंकड़ा जारी कर दिया गया है। जिले में कुल 75.05 प्रतिशत मतदान हुआ है। जिले में सबसे ज्यादा संजारी बालोद में मतदान हुआ। जिले में सुबह 7 बजे से शाम 6 बजे तक चले मतदान में कुल पुरुष 75.87 प्रतिशत, महिला 74.26 प्रतिशत, थर्ड जेंडर 33.33 प्रतिशत ने मतदान किया। इसमें संजारी बालोद विधानसभा क्षेत्र में 77.02 प्रतिशत पुरुष व 74.79 प्रतिशत महिलाओं ने मतदान किया। यहां कुल 75.88 प्रतिशत मतदान हुआ है, डोण्डोलोहारा विधानसभा क्षेत्र में पुरुष 74.85 प्रतिशत, महिला 75.01 प्रतिशत कुल 74.93 प्रतिशत मतदान हुआ है।

**57 हजार ग्रामीण मजदूरों को मनरेगा में मिल रहा काम**

हरिभूमि न्यूज ▶▶ दुर्ग  
जिले के करीब डेढ़ दर्जन से अधिक ग्राम पंचायतों में मनरेगा कार्य शुरू नहीं हो सका है। जिसके चलते ज्यादातर मजदूर दूसरे जिले व राज्य मजदूरी के चले गए हैं। हालांकि जिले के 304 ग्राम पंचायत में से 284 पंचायत में कार्य भी कराए जा रहे हैं। जिसके लिए कार्य भी जारी किए जा रहे हैं। मनरेगा के तहत चल रहे कार्य इन दिनों ग्रामीण मजदूरों के रोजगार का सहारा बना हुआ है। जिले के 304 में से 284 ग्राम पंचायतों में मनरेगा के तहत विभिन्न प्रकार के कार्य चल रहे हैं। इनमें 57 हजार

# फोन और वीडियो कालिंग से 1295 वोटों से कह चुके “घर आ जा संगी”

हरिभूमि न्यूज ▶▶ दुर्ग

जिले से अन्य राज्यों व अन्य जिले में मजदूरी करने गए प्रवासियों से जिला निर्वाचन आयोग द्वारा आगामी सात मई को वोटिंग के दिन पहुंचने की मन्तव्य कराई जा रही है। प्रशासन द्वारा इसके लिए घर आ जा संगी शीर्षक के तहत मार्मिक अभियान छेड़ दिया गया है। जिले से पलायन कर चुके 1309 प्रवासी में से करीब 1295 से वीडियो और फोन से बात किए जाने के बाद वे वापस लौटने की सहमति भी दे दिए हैं।

जिला प्रशासन द्वारा लोकसभा निर्वाचन 2024 में शत-प्रतिशत मतदान करवाने हेतु विविध पहल किये जा रहे हैं। इसी कड़ी में जिला दुर्ग से पलायन किये हुए मतदाताओं को मतदान दिवस 07 मई 2024 को घर आकर अपने मतदान केन्द्र में मतदान

**पलायन करने वाले वोट डालने आएंगे अपने घर, अब तक 1295 ने दी अपनी सहमति**

**खास बातें**

- आगामी सात मई को होना है जिले में मतदान
- वोटिंग प्रतिशत बढ़ाने जिला प्रशासन ने झांकी ताकत
- लगातार चल रहा जिले में मतदाता जागरूकता अभियान

**यहां से गए इतने प्रवासी**

जनपद पंचायत दुर्ग से 45, जनपद पंचायत धमधा से 583, जनपद पंचायत पाटन से 514, नगर पालिका परिषद कुम्हारी से 38, नगर पालिका परिषद अमलेश्वर से 18, नगर पालिका परिषद अहिवारा से 37, नगर पंचायत पाटन से 51 और नगर पंचायत उताई से 9 मजदूरों ने मतदान करने की सहमति दी है। इसके लिए जिला प्रशासन द्वारा कर्मचारियों की नियुक्ति की गई है, जो लगातार मतदाताओं से संपर्क साधे हुए हैं।



**वैवाहिक सीजन भी बन रही बाधा**

इस लोकसभा चुनाव में न सिर्फ मतदाताओं के प्रवासी होना कारण बन रहा है। बल्कि वैवाहिक सीजन भी चलने के कारण मतदाता अपने रिश्तेदारों के यहां चले गए हैं। हालांकि दुर्ग में तीसरे चरण का चुनाव होने के चलते उस दौरान कम विवाह होने की उम्मीद जताई जा रही है। लेकिन विवाह के कारण भी मतदान प्रभावित होगा। ऐसे में प्रशासन को पहले कन्यादान फिर बाकी काम संबंधित अभियान चलाना होगा।

**तैयारियां : आगामी सात मई को जिले में तीसरे चरण का होगा चुनाव**

# चुनाव कराने साढ़े तीन सौ बसें और दो सौ छोटे वाहनों का अधिग्रहण

हरिभूमि न्यूज ▶▶ दुर्ग

**दस दिन पहले ही सड़कों से बसें गायब, यात्री हो रहे हालाकान, भटकने को हो गए मजबूर**

**खास बातें**

- चुनाव और वैवाहिक सीजन के चलते बढ़ी मुश्किलें
- दूसरे चरण के चुनाव के बाद तीसरे चरण की तैयारी
- दुर्ग सहित संभाग में बसों का सड़कों पर बना टोटा



दुर्ग। नया बस स्टैंड में सफर के लिए जदीजहद करते यात्री।



आगामी लोकसभा चुनाव के लिए परिवहन विभाग द्वारा जिले के साढ़े पांच सौ बसें और छोटे वाहनों का अधिग्रहण किया जा चुका है। आगामी सात मई को चुनाव के लिए अभी से ही अधिग्रहित किए जाने का सिलसिला शुरू हो गया है। जिसके चलते सड़कों पर बसों का टोटा हो गया है। वहीं वैवाहिक सीजन के चलते दूसरी तरफ बसें एकदम कम हो गई हैं। ऐसे में यात्रियों को परेशानी का सामना करना पड़ रहा है।

मिली जानकारी अनुसार सात मई को जिले में मतदान होना है। इसके लिए शुरूआती दौर में केन्द्रिय रिजर्व बल के लिए बसों की जरूरत होगी। इसके आलावा बूथ में इयूटीरत कर्मचारियों को लाने ले जाने के लिए बसों का उपयोग किया जाएगा। अधिकारियों ने बताया कि, चुनाव के लिए साढ़े तीन सौ बसें अधिग्रहित की जाएगी, इसके आलावा करीब दौ सौ छोटे वाहन आब्जर्वर सहित अन्य उच्च अधिकारियों के लिए जाएंगे। उल्लेखनीय है कि, वर्तमान में लगातार वैवाहिक आयोजन भी हो रहे हैं। जिसके चलते बारात के लिए लगातार बसों की मांग बढ़ने लगी है। उपर से चुनाव के कारण भी बसों की डिमांड बनी हुई है। ऐसे में लोगों को अपने साधन से ही सफर करने मजबूर होना पड़ेगा।

**शाह की सभा में भी सैकड़ों बसें रवाना**

बेमेतरा जिले में शुक्रवार को केन्द्रिय गृहमंत्री अमित शाह ने सभा किया। इसके लिए संभागा से पांच सौ बसें वहां भेजने की जानकारी सामने आई है। जिसके चलते शुक्रवार को यात्रियों को परेशान होना पड़ा। ऐसे में राजनांदगांव, बालोद, महासमुंद, भागुपुरापुर सहित अन्य जिलों में यात्रा करने वाले लोगों को परेशान होता देखा गया। हालांकि सड़क में गिनी चुनी बसें थी, जिसमें यात्रियों को ठूसकर भरा गया था।

**नया बस स्टैंड में भटकते रहे यात्री**

शुक्रवार को बसों का टोटा होने के चलते यात्री परेशान होते रहे। कई महिलाओं गोद में बच्चों को लेकर भीषण धूप में भटकते नजर आए। वे लगातार बसों की जानकारी लेते इधर से उधर हो रहे थे। ऐसे में कई आटो वालक दूर की सफर करने राजी भी हुए। लेकिन अधिक किराया लेने के चलते मजबूरीवश यात्री सफर के लिए तैयार भी हुए। इस तरह की स्थिति आगामी दिनों भी बनी रहने की आशंका है।

**करोड़ों की सिटी बसें हो गईं गायब**

राज्य शासन द्वारा यात्रियों को सस्ते दर पर सफर कराने के लिए करोड़ों रूपए की 70 सिटी बसों के संचालन की प्वाबिण थी। लेकिन मुश्किल दौर में सड़क पर एक भी बसें नहीं दिख रही है। चुनाव और शादियों के दौर में सिटी बस विकल्प के रूप में मिल सकती थी। लेकिन प्रशासनिक लचर रवैया के चलते संचालक की रूपरेखा तहस-नहस हो गई।

**जरूरत होगी**

आगामी सात मई को जिले में मतदान होना है। इसके लिए करीब साढ़े तीन सौ बसें और दो सौ छोटे वाहनों को अधिग्रहित कर लिया गया है। -विष्णु ठाकुर, निरीक्षक, परिवहन विभाग दुर्ग

## तीन चरण में उड़नदस्ता दलों की शिफ्ट वाइस लगाई गई इयूटी

हरिभूमि न्यूज ▶▶ दुर्ग

लोकसभा निर्वाचन 2024 के अंतर्गत निर्वाचन व्यय अनुवीक्षण हेतु कलेक्टर एवं जिला निर्वाचन अधिकारी सुश्री ऋचा प्रकाश चौधरी द्वारा उड़नदस्ता दल का

- आंशिक संशोधन करते हुए लगाई गई इयूटी

गठन किया गया था। पूर्व में जारी आदेश में आंशिक संशोधन करते हुए विधानसभा दुर्ग शहर-64 के लिए उड़नदस्ता दलों की शिफ्ट वाइस अधिकारियों-कर्मचारियों की इयूटी लगाई गई है। दल प्रभारी भिलाई इस्पात संयंत्र पंकज कुमार के सहयोगी कर्मचारी पटवारी प्रमोद कुमार

श्रीवास्तव की इयूटी दोपहर 2 बजे से रात्रि 10 बजे तक लगाई गई है। दल प्रभारी भिलाई इस्पात संयंत्र निजिन कनिकडेली के सहयोगी पटवारी विमल कुमार की इयूटी रात्रि 10 बजे से सुबह 6 बजे तक, दल प्रभारी प्राध्यापक रूपेश कुमार वर्मा शासकीय चंद्रलाल चंद्राकर महाविद्यालय धमधा के सहयोगी पटवारी राजेश कुमार मरकाम की इयूटी सुबह 6 बजे से दोपहर 2 बजे तक लगाई गई है। उप अभियंता नगर तथा ग्राम निवेश दल प्रभारी संदीप पटेल के सहयोगी ग्रामीण उद्यान अधिकारी रविश कुमार साहू की इयूटी दोपहर 2 बजे से रात्रि 10 बजे तक, सहायक प्राध्यापक दल प्रभारी मोती राम साहू शासकीय वि.या.ता. स्नातकोत्तर महाविद्यालय के

**मतदान केंद्रों में होगी पूरी व्यवस्था**

दुर्ग। जिला निर्वाचन अधिकारी एवं कलेक्टर सुश्री ऋचा प्रकाश चौधरी के आदेश पर नगर पालिक निगम आयुक्त लोकेश चन्द्राकर के निर्देशानुसार शहर क्षेत्र अंतर्गत मतदान केंद्रों जैसे कि आदर्श, संगवारी मतदान केंद्रों का मतदान केंद्रों में आज आदर्श एवं संगवारी मतदान केंद्र का निर्माण करने के लिए बोरसी शासकीय स्कूल, पोतियाकला शासकीय स्कूल, सुराना कॉलेज, जेआरडी स्कूल, सरदार वल्लभ भाई पटेल स्कूल, गयाबाई स्कूल इत्यादि जगहों पर पिक बूथ व्यवस्था के नोडल अधिकारी शुभम गोईर ने शोए अहमद, कर्मशाला अधीक्षक, कुमारी प्रिंसी शर्मा, सहायक बूथ व्यवस्था इत्यादि के साथ निरीक्षण किया गया। मतदान प्रक्रिया में मतदाताओं को किसी प्रकार की समस्या का सामना न करना पड़े, इसको विशेष ध्यान देकर कार्य कराया जा रहा है।

## मतदान केन्द्रों में प्रसाधन एवं कूलर की व्यवस्था करें-निगम आयुक्त

हरिभूमि न्यूज ▶▶ दुर्ग

जिला निर्वाचन अधिकारी एवं कलेक्टर सुश्री ऋचा प्रकाश चौधरी के निर्देश पर आज नगर पालिक निगम सीमा क्षेत्र अंतर्गत मतदान केंद्रों का आयुक्त लोकेश चन्द्राकर ने अधिकारियों के साथ निरीक्षण किया। उन्होंने कहा कि गर्मी का विशेष ध्यान रखते हुए पेयजल, छाँव में बैठक की व्यवस्था के साथ कूलर की व्यवस्था सुनिश्चित की जाए। उन्होंने निरीक्षण के दौरान मतदान केंद्रों की तैयारियों के विभिन्न पहलुओं पर अधिकारियों से जानकारी प्राप्त की। उन्होंने निर्वाचन एवं मतदान केंद्रों की तैयारियों से संबंधित जानकारी देते हुए कहा कि, गर्मी में मतदाताओं को परेशानी ना हो। मतदाताओं के लिए

**निशुल्क परिवहन सुविधा मिलेगी**



निरीक्षण के दौरान आयुक्त ने कहा कि, इसी प्रकार मतदान केन्द्रों पर आश्रित व्यक्तित्व सुविधाएं जैसे पीने का पानी, शमित्याना शेड, शौचालय की सुविधा के साथ दिव्यांग मतदाताओं के अनुकूल शौचालय, प्रकाश की पर्याप्त व्यवस्था, दिव्यांग मतदाताओं के लिए उचित ढाल का स्थायी रैमप और निर्धारित मानकों के अनुसार मतदान कक्ष व्यवस्थित करने को कहा। दिव्यांग एवं 80 एलएस आयु वर्ग के वरिष्ठ नागरिक मतदाताओं के लिए व्हील चेयर की व्यवस्था, मतदान तिथि को जाने पर दिव्यांग एवं 80 एलएस आयु वर्ग के वरिष्ठ नागरिक मतदाताओं को उनके घर से लाने एवं मतदान पश्चात उन्हें वापिस उनके घर तक छोड़ने हेतु निःशुल्क परिवहन सुविधा होगी।

पेय जल, छाँव वाले स्थान, महिला उपायुक्त मोहेंद्र साहू, कार्यपालन पुरुष के लिए अलग अलग प्रसाधन अभियंता दिनेश नेताम, नारायण एवं कूलर की व्यवस्था किए जाएं। सिंह यादव, भुवनदास साहू आदि शहरी क्षेत्र में निरीक्षण के दौरान मौजूद रहे।

## आसाराम के 87 वें अवतरण दिवस पर बांटा शर्बत और चना

दुर्ग। युवा सेवा संघ भिलाई दुर्ग के तत्वधान में संत आसाराम बापू के 87 वें अवतरण दिवस के निमित्त कैप 2 लिंक रोड भिलाई पावर हाउस में वाले राहगीरों को चने और शर्बत का वितरण किया गया। सभी युवा सेवा संघ और समिति के सदस्यों का सहयोग रहा। साथ ही श्याम नगर के भागवत चंद्राकर और राजा फैसी वाले मनोज वैश्य का सहयोग रहा। संघ द्वारा बताई गई की संत आसाराम बापू के अवतरण दिवस के निमित्त देश भर में बापू की संगठन द्वारा विश्व सेवा सत्संग

दिवस के रूप में मनाई जाती है समिति और संघ द्वारा दुर्ग जिले के 21 जगह पर चना और शर्बत बांटी जा रही है। 29 अप्रैल को बापू के अवतरण दिवस बेलेली आश्रम दुर्ग में मनाई जाएगी। उक्त जानकारी युवा सेवा संघ आमप्रकाश साहू ने दी।



400 ग्रामीण मजदूरों को रोजगार मुहैया हो रहा है, जिले में मनरेगा तहत चल रहे कार्यों के लिए 880 मस्टर रोल जारी किए गए हैं। जिले

के धमधा जनपद पंचायत क्षेत्र के 119 ग्राम पंचायतों में से 117 में तालाब गहरीकरण, नाला जिर्णोद्धार, कच्ची नाली निर्माण, समतली करण सहित विभिन्न प्रकार के कार्य चल रहे हैं। जहां इन कार्यों के लिए जारी किए गए 348 मस्टर रोल में 22 हजार 586 ग्रामीण मजदूर कार्यरत हैं, इसी प्रकार पाटन जनपद पंचायत क्षेत्र के 112 में से 98 ग्राम पंचायतों में मनरेगा के तहत अनेक प्रकार के कार्य कराए जा रहे हैं। इन कार्यों में 19 हजार 718 ग्रामीण मजदूरों को रोजगार उपलब्ध हो रहा है। क्षेत्र के विभिन्न ग्राम पंचायतों चल रहे इन कार्यों में कुल 291 मस्टर रोल जारी किए गए हैं।

**Health Town**

**डॉ. ठाकुर वुमन एंड चाइल्ड होम्योपैथिक क्लिनिक**

**Dr. Srishti Thakur**  
D/o Late Dr. Jitendra Thakur  
**For Appointment**  
7987959244

स्त्री रोग संबंधित समस्त समस्याएं जैसे  
PCOD/मासिक धर्म अनियमितता | अल्प स्त्राव मासिक |  
इनफर्टिलिटी | बच्चे दानी की गांठ | स्तन की गांठ

सभी प्रकार के शिशु एवं बाल रोग जैसे  
ADHD | AUTISM | व्यवहारिक चिकित्सा

तांसिल उम्र के हिसाब से वजन कम होना दांत निकलते समय की परेशानी रात को बिस्तर गीला की बीमारी इत्यादि।  
शांति नं.1, गोपिया पारा चौक, पटेल कॉम्प्लेक्स, रायपुर Online परामर्श उपलब्ध दवाइयों कुरियर द्वारा भेजने की सुविधा

**विज्ञापन हेतु संपर्क करें: 0771- 4242213, 7987119756, 9303508133**

**खबर संक्षेप**



**महिलाओं ने किया**

**छाछ वितरण**  
बालोद। बाबा महला मंडल एवं आखिल भारतीय भारवाड़ी महिला सम्मेलन के संयुक्त तत्वाधान में पुराना बस स्टैंड, हनुमान मंदिर के सामने निःशुल्क छाछ का वितरण किया गया।

**भाजपा के कर्मठ नेता थे**

**मदन जैन : मनीष झा**  
डौंडी। अपने जीवन काल में भाजपा पार्टी के लिए समर्पित होकर पार्टी में जान फूंकने वाले समाजसेवी मदन जैन अपने जीवन के अंतिम समय में भी भाजपा को वोट देकर मतदान के दिन ही चल बसे। 26 अप्रैल की रात 8:30 बजे उनका आकस्मिक निधन हो गया।



**उनका अंतिम**

संस्कार शनिवार को नगर के सुविधाघाम में किया गया। उनके अंतिम यात्रा में जैन समाज के अध्यक्ष सुभाष डेलडिया, व्यापारी संघ अध्यक्ष गजु सोनी, अशोक खटोड साथ ही भाजपा के नेता यशवंत जैन, राकेश यादव, लाल निवेन्द्र टेकाम, लाल कौशल टेकाम, मनीष झा, दिनेश अग्रवाल, बसंत जैन, हिंसा राम साहू

पदाधिकारी व कार्यकर्तागण बड़ी संख्या में श्रद्धांजलि देने पहुंचे थे। भाजपा मंडल डौंडी के ब्लाक अध्यक्ष मनीष झा ने मदन जैन का इस तरह चले जाने को पार्टी के लिए अपूरणीय क्षति बताते हुए इस दुख की घड़ी में परिवार को ईश्वर द्वारा आत्मशक्ति प्रदान करने प्रार्थना की। ज्ञात हो कि वर्ष 1980 के दशक से मदन जैन डौंडी ब्लाक में भाजपा पार्टी को मजबूत करने की दिशा में कार्यरत थे। उस दौर में पार्टी के लिए झंडा, बैनर का खर्च स्वयं उठाकर वे कार्यकर्ताओं को पार्टी हित में जोड़ते चले आ रहे थे। उन्होंने क्षेत्र में भाजपा पार्टी को पैदा किया और तन, मन, धन से समर्पित होकर पार्टी के लिए सक्रिय भूमिका निभाते रहे। इस दौरान वे डौंडी नगर पंचायत के उपाध्यक्ष भी रहे। मदन जैन के दो पुत्र विजय और विशाल हैं वे राजेंद्र, विजेन्द्र और शलेन्द्र नाहर के जीजा थे।

**टी-20 मैच प्लेटे कंबाईड**

**रायपुर ब्लू व बीएसपी**



**हियर सेकंडरी स्कूल अण्डा के छात्रों ने पूरा किया इंटरशिप**



भिलाई। सीएससीएस द्वारा आयोजित सीनियर टी-20 अंतर जिला क्रिकेट प्रतियोगिता के अंतर्गत शुरुवार खेले गए। बीएसपी क्रिकेट ग्राउंड सेक्टर-10 खिलासपुर ब्लू विरुद्ध प्लेटे कंबाईड परिणाम प्लेटे कंबाईड ने यह मैच 8 विकेट से जीता। दूसरा मैच रायपुर ब्लू विरुद्ध महासमुंद परिणाम रायपुर ब्लू ने यह मैच 23 रन से जीता। अंतरराष्ट्रीय क्रिकेट स्टेडियम रायपुर टीम बीएसपी विरुद्ध दुर्गा परिणाम बीएसपी मैच 7 विकेट से जीता। टीम रायपुर विरुद्ध खिलासपुर परिणाम रायपुर ने 35 रन से जीता।

**5 हाई रिस्क गर्भवती का हुआ सिजेरियन**


दुर्गा। डॉ. कृष्ण कुमार डहरीया स्त्री एवं प्रसूति रोग सर्जन ने बताया कि, 5 गर्भवति माताओं को गंभीर प्रकृति के हाई रिस्क थे। मुख्य चिकित्सा एवं स्वास्थ्य अधिकारी डॉ. पी. मेथ्राम एवं जिला नोडल अधिकारी (मातृ स्वास्थ्य) डॉ. अर्चना चौहान के मार्गदर्शन में बीएमओ पाटन के नेतृत्व में फील्ड से हाई रिस्क गर्भवती माताओं की ट्रैकिंग कर सुरक्षित मातृत्व आश्वासन के तहत कार्य किया जा रहा है। विभिन्न उपस्वास्थ्य केंद्रों के ग्रामीण स्वास्थ्य संयोजकों, सुपरवाइजर, मितानिने से सक्रिय सहयोग से हाई रिस्क गर्भवती माताओं का चिन्होकरण कर विशेषज्ञों के परामर्श से क्रिया-न्वयन किया जा रहा है। ओपरेशन में एनेस्थीसिया विशेषज्ञ डॉ. अंकिता बोधनकर, प्रदीप सिन्हा, हेमलता वर्मा, अनिता जोशी, रूपा सिन्हा, जितेंद्र निर्मलकर, गिरिवर, गीतांजलि साहू, माधुरी, लक्ष्मी, शीतल, हमर लैट टीम सरस्वती वर्मा, रमेश, एवं ब्लड स्टोरेज टीम श्वेता भारद्वाज, सुनीता वर्मा आदि स्टाफ के संयुक्त सहयोग से कार्य संपादित किया गया।

**छत्तीसगढ़ प्रांत के अलग-अलग जिलों से दुर्गावाहिनी की छात्राएं शामिल होने बालोद पहुंचेंगी, जिनके रुकने व भोजन की व्यवस्था की गई है।**

बालोद जिला विश्व हिंदू परिषद के जिला अध्यक्ष बलराम गुप्ता, जिला मंत्री राज

हरीभूमि न्यूज ▶▶ अंडा

**हियर सेकंडरी स्कूल अण्डा के छात्रों ने पूरा किया इंटरशिप**



हियर सेकंडरी स्कूल अण्डा में सत्र 2023-24 में व्यवसायिक पाठ्यक्रम मीडिया एण्ड एंटरटेनमेंट के कक्षा 11वीं और 12वीं के 34 बच्चों ने इंटरशिप किया। विद्यार्थियों ने अण्डा के प्रिया स्टूडियो के संचालक संजय साहू से प्रशिक्षण प्राप्त किया। व्यवसायिक प्रशिक्षक सुश्री दामिनी साहू के नेतृत्व में जो भविष्य में बच्चों के रोजगार के लिए सहायक होगा तथा स्टायफंड 1300 रुपए प्रति विद्यार्थियों को वितरण किया गया। इस दौरान

**हियर सेकंडरी स्कूल अण्डा के छात्रों ने पूरा किया इंटरशिप**

हियर सेकंडरी स्कूल अण्डा में सत्र 2023-24 में व्यवसायिक पाठ्यक्रम मीडिया एण्ड एंटरटेनमेंट के कक्षा 11वीं और 12वीं के 34 बच्चों ने इंटरशिप किया। विद्यार्थियों ने अण्डा के प्रिया स्टूडियो के संचालक संजय साहू से प्रशिक्षण प्राप्त किया। व्यवसायिक प्रशिक्षक सुश्री दामिनी साहू के नेतृत्व में जो भविष्य में बच्चों के रोजगार के लिए सहायक होगा तथा स्टायफंड 1300 रुपए प्रति विद्यार्थियों को वितरण किया गया। इस दौरान

हरीभूमि न्यूज ▶▶ अंडा

**भगवान दया और करुणा के सागर, जहर देने वाली पुतना का भी किया उद्धार : पं. निरंजन**

हरिभूमि न्यूज ▶▶ अंडा

जब तक हम अपने जीवन में मन से असत्य को हटाकर शास्वत सत्य को अंगीकार नहीं करेंगे, हमारी जीवन की पूंजी बढ़ने वाली नहीं है। सदपुरुषार्थ बढ़ने वाला नहीं है और आत्मकल्याण का मार्ग प्रशस्त होने वाला नहीं है। सतसंग से, चिंतन से, भगवान के नाम से और सदुरु की कृपा से जीवन में सत् पुरुषार्थ बढ़ता है। भक्ति की सत्ता स्वतंत्र है और उस स्वतंत्र सत्ता को प्राप्त करने का माध्यम सतसंग है। बिना सतसंग के प्राणी पावन नहीं हो सकता। उक्त बातें भगवताचार्य स्वामी संत निरंजन महाराज लिमतरा आश्रम ने ग्राम बोरई में दीपक यादव परिवार एवं ग्रामवासियों के सहयोग से आयोजित

**ग्राम बोरई में चल रहा श्रीमद् भागवत कथा ज्ञानयज्ञ सप्ताह**

**भागवत प्रेमी काल से मयगीत नहीं होता**

जैसे सपेरे सर्प से भय नहीं खाता वैसे ही भागवत प्रेमी काल से भयभीत नहीं होता। काल के भय से मुक्त हो जाना ही मुक्ति है। भागवत रूपी अमृत पीकर कोई मरता नहीं है, चढ़ता है। जीवन के सच्चाई को प्राप्त करता है, भौतिकता में भटकता नहीं सार्थक सत्य को स्वीकार करता है, जिससे जीव धन्य हो जाता है।



**ईश्वर प्रेम के भूखे**

बीज रुपी परमात्मा का ध्यान निर्गुण भाव से करें या सुगुण भाव से तब तो वही है, मूल में वही है। अतः दोनों में कोई भेद नहीं है। ईश्वर प्रेम के भूखे हैं उनके शरण जो गये जो अर्पण किये सब स्वीकार किये। जहर परोखने वाली पुतना का भी उद्धार कर देते हैं, जगत कल्याण का भाव जिसके अंदर आ जाता है वो भगवान को प्रिय हो जाते हैं। बान, दया, धर्म, परमाथ चरित्र, चित्तन ऐसे अकटित गुणों से भरे जीव ही मनुष्य कहलाने योग्य होते हैं। अंसार से प्राप्त संसाधनों का अंसार के हित के लिए अर्पण कर देना ही मनुष्यता है।

भागवत कथा ज्ञानयज्ञ सप्ताह में कही। उन्होंने कहा कि भागवत कथा मनुष्य जीवन का जीते जी मुक्ति प्रदान करने वाली है। जीवन में जब कामनाओं की पूर्ति नहीं होती तो क्रोध होता है, क्रोध से मूढ़ भाव जन्म लेता है, मूढ़ भाव से स्मृति खत्म हो जाती है, स्मृति के नाश होने से बुद्धि बिगड़ जाती है और बुद्धि बिगड़ने से विवेक खो जाता है। मनुष्य अपने जिनगी से गिर जाता है और मनुष्य का सर्वनाश हो जाता है। कलियुग का प्रभाव पड़ते ही राज परीक्षित जिसका परखा हुआ जीवन था, के साथ भी यही हुआ। अर्थात् जीव ही परीक्षित है और काल तक्षत। जीवन में जब अपराध बोध होता है तो सुखदेव जी महाराज का प्रादुर्भाव होता है और भागवत मार्ग प्रशस्त हो जाता है और मृत्यु का भय समाप्त हो जाता है।

**अवैध शराब : शराब दुकानें बंद होने के बाद भी जिले में खूब छलके जाम**

**चुनाव पर शुष्क दिवस का कोचियों ने उठाया फायदा, 300 में बेची 90 रूपए की शराब**

हरिभूमि न्यूज ▶▶ बालोद

जिले में लोकसभा चुनाव होने से 24 से 26 अप्रैल तक शुष्क दिवस घोषित किया गया था, जिसके कारण तीन दिनों से शासकीय शराब दुकानें बंद थीं। इसका लाभ उठाते हुए अवैध शराब विक्रेताओं ने जिले में लूट मचा दी। 90 रूपए का पौवा 300 रूपए से अधिक में बेचा गया। जिले में एक ओर लोकसभा चुनाव संपन्न हो रहा था, वहीं जिले में शादी ब्याह का सौजन भी चल रहा था। इन दिनों विवाह समारोहों में शराब सेवन आम बात हो गई है। लेकिन लोगों को शासकीय दुकानों से शराब नहीं मिल रही थी, जिसके कारण अवैध शराब विक्रेताओं ने इस चुनाव के बीच शुष्क दिवस होने का पूरा फायदा उठाया। जिले के सभी क्षेत्रों में अवैध शराब विक्रेताओं ने शराब को मनचाहे दामों पर खुले आम बेचा, जो बिक भी रहा था। अवैध शराब विक्रेताओं ने इसके लिए पहले से ही तैयारी कर स्टॉक जमा कर रखा था। प्रशासन इसके प्रति लगातार उदासीन बना रहा। दावा किया जाता है कि अवैध शराब विक्रेताओं द्वारा भारी मात्रा में शराब क्रय करने व स्टॉक करने की जानकारी के बाद भी कोई बड़ी कार्रवाई नहीं होना कई सवाल खड़ा कर रहा है।

**तिगुने से अधिक दाम पर बिकी शराब**



देशी के साथ अंग्रेजी शराब के दामों में बेतहाशा वृद्धि देखने को मिली। जिले के गुरुर नगर सहित ब्लाक के फानुनदाह, पलारी, पुरुर, कंवर, अरकार, सांगली, सनोद, हसदा, बालोद ब्लाक के जगन्नाथपुर सांकरा, नगर के पारारस, पाण्डेपारा, जवाहरपारा, बुधवारी बाजार सहित दर्जन भर स्थानों, सांकरा क, करहीभदर, क्षेत्र में जहां देशी शराब का प्लेन पौवा 300 रूपयें में तथा अंग्रेजी का गोवा पौवा 400 रूपयें में बिक रहा था, जिसको लोग खरीद भी रहे थे। वहीं, प्रशासनिक अधिकारी चुनाव व्यवस्था में संलग्न थे, जिसके कारण बेधुंध शराब की बिक्री की गई। हीरामन सोरी ने बताया कि बोते गुरुवार की रात गुण्डरदेही में देशी प्लेन का पौवा 250 से 300 रूपयें में खरीदना पड़ा। वहीं, गोवा की शराब रात में शादी घर के नजदीक में 400 रूपयें पौवा के हिसाब से बिक रहा था। वहीं, आगामी मतगणना दिवस पर नगर पालिका परिषद बालोद स्थित देशी कम्पोजिट मंदिरा दुकान एवं विदेशी मंदिरा दुकान को 4 जून को पूर्णतः बंद रखने के आदेश जारी किया गया है।

**खम्हरिया में आज कर्मा महोत्सव का आयोजन**



हरिभूमि न्यूज ▶▶ अंडा

ग्राम खम्हरिया में तहसील साहू संघ दुर्गा ग्रामीण द्वारा कर्मा जयंती-महोत्सव समारोह आज 28 अप्रैल को ग्राम बाजार चौक खम्हरिया (धनोरा) में भक्त माता कर्मा की 1008वीं जयंती मनाया जाएगा। इस पावन अवसर पर तहसील साहू संघ दुर्गा ग्रामीण, परिक्षेत्रीय साहू संघ पुरई एवं स्थानीय साहू समाज खम्हरिया के संयुक्त तत्वाधान में शनिवार को कलश शोभायात्रा निकाली गई। वहीं आज 28 अप्रैल को प्रातः 9 से 11 बजे दीप प्रज्वलित एवं ध्वजारोहण, माता कर्मा की पूजा आरती, सांस्कृतिक कार्यक्रम 11:30 बजे से, दोपहर 1 बजे अतिथियों का स्वागत एवं उद्बोधन व सम्मान, शाम 5 बजे भक्त माता कर्मा की महाआरती एवं राष्ट्रगान समापन होगा। इस कार्यक्रम के मुख्यअतिथि पूर्व गृहमंत्री, पूर्व प्रदेश अध्यक्ष साहू संघ ताम्रध्वज साहू, अध्यक्षता अध्यक्ष जिला साहू संघ दुर्गा नंदलाल साहू, अतिविशिष्ट रमशीला साहू पूर्व मंत्री, जामेश्वर साहू, पूर्व मंत्री मध्यप्रदेश, डॉ. दयाराम साहू, पूर्व विधायक गुण्डरदेही, दीपक ताराचंद साहू पूर्व अध्यक्ष हस्तलिपि बोर्ड, राजेंद्र साहू पूर्व अध्यक्ष जिला सह, केंद्रीय बैंक मर्या. दुर्गा, लक्ष्मी यशवंत साहू सभापति जिला पंचायत दुर्गा, खिलावन सिंह साहू कार्यकारी अध्यक्ष प्रदेश साहूकार संघ, राजेश साहू, कृष्णा प्रसाद साहू, दिव्या कलिहारी, यतीश साहू आदि होंगे।

**प्रदेश के कोने-कोने से जुटेंगे सामाजिक बंधु**

प्रदेश के कोने-कोने से जुटेंगे सामाजिक बंधु

**छात्रों ने सीखा कैसे होता है एसडी कार्ड वीडियो शूटिंग**

**हियर सेकंडरी स्कूल अण्डा के छात्रों ने पूरा किया इंटरशिप**



हरिभूमि न्यूज ▶▶ अंडा

हियर सेकंडरी स्कूल अण्डा में सत्र 2023-24 में व्यवसायिक पाठ्यक्रम मीडिया एण्ड एंटरटेनमेंट के कक्षा 11वीं और 12वीं के 34 बच्चों ने इंटरशिप किया। विद्यार्थियों ने अण्डा के प्रिया स्टूडियो के संचालक संजय साहू से प्रशिक्षण प्राप्त किया। व्यवसायिक प्रशिक्षक सुश्री दामिनी साहू के नेतृत्व में जो भविष्य में बच्चों के रोजगार के लिए सहायक होगा तथा स्टायफंड 1300 रुपए प्रति विद्यार्थियों को वितरण किया गया। इस दौरान

छात्रों को प्रमाण पत्र भी दिया गया। जो भविष्य में उनके रोजगार के लिए सहायक होगा। इंटरशिप में छात्रों ने फोटोग्राफी, वीडियो एडिटिंग, विडियो मेकिंग, फोटो प्रिंटिंग, शादी कार्ड, फोटोग्राफ साफ्टवेयर यूज कर फोटो एडिटिंग करना, पासपोर्ट साईज फोटो बनाना, पी.सी.आई.एम में सेंट करना, एस.डी कार्ड वीडियो शूटिंग आदि के बारे में जाना। प्रमाण पत्र वितरण के दौरान स्कूल के प्राचार्य श्रीमति सीमा जाम्बुलकर एवं व्यवसायिक प्रशिक्षक सुश्री दामिनी साहू उपस्थित थे।

**निःस्वार्थ सेवा की मिसाल हैं दीनदयाल**

हरिभूमि न्यूज ▶▶ डौंडीलोहार



**25 सालों से असमर्थ बुजुर्गों को मतदान केंद्र तक लाते-ले जाते हैं**

आज के इस भाग दौड़ भरी जिंदगी में कोई एक-दूसरे को पूछने वाला नहीं है। लेकिन समाज में कुछ ऐसे बिरले लोग भी हैं, जो आज भी इंसानियत को जिंदा रखे हुए हैं। हम बात कर रहे हैं ब्लॉक से 4 किलोमीटर की दूरी पर स्थित ग्राम सेम्हरडीह के 60 वर्षीय दीनदयाल निषाद की जो कोंकर लोकसभा क्षेत्र के डौंडी लो हा रा तहसील के मतदान केंद्र क्रमांक 21 के अंतर्गत आते हैं। दीनदयाल के द्वारा लो क स भा, विधानसभा एवं पंचायत चुनाव सभी में सेवा देने वाले गैर राजनीतिक व्यक्ति एवं समाजसेवी हैं जो पिछले लगभग 25 वर्षों से गांव के समस्त ऐसे बुजुर्ग जो मतदान केंद्र तक स्वयं चलकर पहुंचने में असमर्थ हैं। ऐसे औसतन 15 बुजुर्गों को व्हीलचेयर में अकेले ही बैठा कर क्रम से मतदान केंद्र तक लाते हैं एवं घर तक सम्मान पूर्वक स्वयं पहुंचाते हैं। वे बिना जात-पात के व बिना भेदभाव के निस्वार्थ भाव से सेवा देते हैं, वर्षों पहले व्हीलचेयर नहीं था तो वे अपनी पीठ पर लादकर लाते ले जाते थे। ग्राम के शिक्षक बलदेव यादव ने बताया कि दीनदयाल गांव में किसी के यहां भी शोक कार्यक्रम में स्वप्रेरणा से बिना किसी अपेक्षा के पूरी शिद्दत से साथ देते हैं।

**विधायक ललित ने दुर्गा के भाजपा प्रत्याशी विजय के लिए मांगा वोट**



हरिभूमि न्यूज ▶▶ अंडा

विधायक ललित चन्द्राकर दुर्गा ग्रामीण विधानसभा क्षेत्र में भारतीय जनता पार्टी के प्रत्याशी विजय बघेल के पक्ष में इन दिनों जोर-शोर से प्रचार में जुटे हैं। श्री चन्द्राकर ने क्षेत्र के ग्राम पिसेगांव, अछोटी, विनायकपुर, आमटी, निकुम, तिरगा, झोला, खंडा, बिरिझर, चंगोरी, थनोद में पहुंचकर ग्रामीणों से मुलाकात की। इस दौरान उन्होंने कहा कि प्रधानमंत्री नरेंद्र मोदी की

दूरगामी सोच वाले कई ऐसे निर्णय हैं जिनके कारण हमारा देश आज आत्मनिर्भर बन चुका है। कई ऐसे विकास कार्य हैं जिनकी कल्पना भी हम नहीं कर सकते थे। जनहित की ऐसी कई योजनाओं के माध्यम से समाज के अंतिम छोर के व्यक्ति का भी उत्थान हुआ है। उन्होंने कहा कि लोकासभा का यह चुनाव देश के नरेंद्र मोदी को तीसरी बार प्रधानमंत्री बनाने का चुनाव है। उन्होंने कहा कि विकसित भारत बनाने के लिए श्री मोदी को तीसरी बार प्रधानमंत्री बनाना जरूरी है। इसलिए आप सभी भाजपा प्रत्याशी विजय बघेल को जिताकर पुनः सांसद बनाइए। इस अवसर पर जिला मंत्री व विधानसभा सहसंयोजक रोहित साहू जिला पंचायत सदस्य माया बेलचंदन, मंडल अध्यक्ष गिरीश साहू, पूर्व जनपद अध्यक्ष चंद्रशेखर बंजारा, शिव कुमारी वैष्णव, जनपद सदस्य भाना बाई ठाकुर, सरपंच गुलाब बाई, महिला मोर्चा अध्यक्ष यामिनी हरमुख सहित अनेक कार्यकर्ता उपस्थित थे।

**15 मई से होगा विश्व हिंदू परिषद छत्तीसगढ़ का प्रांत स्तरीय शौर्य प्रशिक्षण वर्ग**

**बालोद में प्रदेशभर से जुटेंगी दुर्गावाहिनी की छात्राएं**

हरिभूमि न्यूज ▶▶ बालोद

विश्व हिंदू परिषद छत्तीसगढ़ का प्रांत स्तरीय शौर्य प्रशिक्षण वर्ग का 7 दिवसीय आयोजन पहली बार बालोद शहर में होने जा रहा है। जिसकी तैयारी के लिए विहिप, मातृशक्ति व बजरंग दल के पदाधिकारी लगे हुए हैं। 15 मई से 21 मई तक आयोजित होने वाले इस बड़े आयोजन में दुर्गावाहिनी की छात्राएं शामिल होने बालोद पहुंचेंगी, जिनके रुकने व भोजन की व्यवस्था की गई है। बालोद जिला विश्व हिंदू परिषद के जिला अध्यक्ष बलराम गुप्ता, जिला मंत्री राज



**संस्कार शाला में होगा वर्ग**

बालोद शहर के मुख्य मार्ग में संचालित संस्कार शाला भवन में लगभग 200 बहनों की व्यवस्था संगठन की देखरेख में होगी। वहीं वर्ग पूर्णतः आवासीय होगा व वर्ग का पूरा संचालन महिलाओं द्वारा किया जाएगा। इसके लिए सुरक्षा व गर्मी को देखते हुए बहनों के बेहतर स्वास्थ्य के लिए सुविधा की भी व्यवस्था की जाएगी।

देखने को मिलेगा, जहाँ दुर्गावाहिनी की बहने राष्ट्रवादी संस्कारो व दंड व तलवार के साथ पैदल पथ संचलन करेगी, जो ऐतिहासिक आयोजन होगा व इसके लिए बालोद शहर को सजाया जाएगा, वहीं भव्य स्वागत भी किया जाएगा, इसकी भी तैयारी की जा रही है। विहिप संगठन के प्रमुख पदाधिकारी जिला अध्यक्ष बलराम गुप्ता, जिला मंत्री राज सोनी, जिला उपाध्यक्ष चोलेश देशमुख, जिला सतसंग प्रमुख बोधन भट्ट, सहमंत्री महेंद्र सोनवानी, गुरुर शहर कार्यकारी अध्यक्ष राकेश साहू, बजरंग दल के उमेश सेन, शहर सह संयोजिका पद्मिनी साहू व मातृशक्ति पुनिता मिश्रा, योगिता साहू, धारणी निषाद, खिलेश्वरी साहू, उषा साहू, बेबी ओझा, योगिता शर्मा, पूनम साहू सहित अन्य सदस्यों ने बैठक कर आयोजन को लेकर विचार विमर्श किया व समिति का गठन किया।

online Booking- [www.tripuryatra.com](http://www.tripuryatra.com)  
सबसे कम राशि पर  
स्लीपर मात्र 18,500/-  
चार धाम यात्रा  
श्री केदारनाथ, श्री बद्रीनाथ, श्री रंगोत्री, श्री यमुनोत्री, श्री हरिद्वार, श्री ऋषिकेश  
By Train- रिवर्सन कोच  
20 मई से 02 जून 2024, 24 मई से 06 जून 2024, 26 मई से 08 जून 2024, 29 मई से 11 जून 2024 05 जून से 18 जून 2024  
राशि- स्लीपर 18500/-, 3 एसी- 27,500/-, 2 एसी- 32,500/- (+5% GST)  
Since-2007  
श्री त्रिपुर तीर्थ यात्रा सेवा समिति  
संपर्क करें:- 7354-411411